



नेपाल सरकार
अर्थ मन्त्रालय



पत्र संख्या:-

च. नं.: -

प्रेस विज्ञासि

सिंहदरबार, काठमाडौं
नेपाल।

राजस्व संकलनको वर्तमान अवस्था एवम् तोकिए बमोजिमको राजस्व संकलनको लक्ष्य हासिल गर्ने चालनुपर्ने कदमका सम्बन्धमा माननीय उपप्रधानमन्त्री तथा अर्थमन्त्री विष्णुप्रसाद पौडेलज्यूले आज आन्तरिक राजस्व विभाग र भन्सार विभाग अन्तर्गतका सबै कार्यालयका प्रमुख एवम् कर्मचारीहरुलाई निर्देशन दिनुभयो।

कार्यक्रममा माननीय उपप्रधानमन्त्री तथा अर्थमन्त्रीज्यूले राजस्वको लक्ष्य र संकलनको अन्तर ठूलो रहेको हुँदा लक्ष्य बमोजिमको राजस्व संकलन गर्ने राजस्व प्रशासनमा कार्यरत सबैको साझा प्रतिवद्धताका लागि बैठकको आयोजना गरिएको बताउँदै सबैलाई आ-आफ्नो परिभाषित जिम्मेवारी पुरा गर्ने निर्देशन दिनुभयो। आजैदेखि दैनिक रूपमा राजस्व संकलनमा उल्लेखनीय सुधार आउनुपर्ने बताउँदै हालसम्मको राजस्वको न्यूनता पुरा गरी लक्ष्य अनुसार राजस्व संकलन गर्न सोही बमोजिमको कार्ययोजना तयार गरी कार्य सम्पादन गर्ने निर्देशन दिनुभयो। उहांले राजस्व परिचालनका लागि विभाग तथा कार्यालयहरुलाई मन्त्रालयबाट आवश्यक सहयोग, समन्वय र सहजीकरण हुने उल्लेख गर्दै कर कानूनको परिपालना गराउंदा गलित गर्नेलाई छुट नदिन तथा निर्दोषलाई त्रसित नपार्न समेत निर्देशन दिनुभयो।

उहांले स्थानीय प्रशासन र सुरक्षा निकायसंगको समन्वयमा सीमा नाकाबाट हुने चोरी पैठारी नियन्त्रण गर्न र व्यापार सहजीकरण गर्दै भन्सार जांचपासलाई वास्तविक र यथार्थपरक बनाउन निर्देशन दिनुभयो। त्यस्तै, कार्यालयहरुका लागि तोकिएको कार्यगत सूचकहरु प्राप्तिमा केन्द्रित हुन र करदातालाई कर तिर्ने सहज बातावरण सिर्जना गरी कर परिपालना बढाउन निर्देशन दिनुभयो। सुशासन, सदाचारिता, नैतिकता, इमान्दारिता र व्यावसायिकतालाई मूलमन्त्र मानी कार्य गर्न समेत निर्देशन दिनुभयो।

भर्चुगल माध्यमबाट आयोजना गरिएको उक्त कार्यक्रममा अर्थ सचिव, राजस्व सचिव, मन्त्रालयका महाशाखा प्रमुख, विभागीय प्रमुखहरु लगायतको उपस्थिति रहेको थियो। कार्यक्रममा आन्तरिक राजस्व विभाग र भन्सार विभागका महानिर्देशकले तोकिए बमोजिमको राजस्व लक्ष्य हासिल गर्न प्रतिवद्धता जनाउनु भएको थियो।

आनन्द काफ्ले
प्रवक्ता/सहसचिव

२०७९ पौष १७